



# ધી સઘર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા)

"સંહતિ", છઠ્ઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૯૧૧૧૧

ફેક્સ નં. ૦૨૬૧-૨૪૭૨૩૪૦

E-mail : [info@sgcci.in](mailto:info@sgcci.in)

Website : [www.sgcci.in](http://www.sgcci.in)

રેફ નં.

તા: ૧૭/૧૨/૨૦૨૨

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

  
(ડે. સેક્રેટરી)

## ભાગ્યે જ જોવા મળતી ઈન્ડિયન ઓરીજીન અસલ રજવાડી જ્વેલરીએ સ્પાર્કલમાં આકર્ષણ જમાવ્યું

સ્પાર્કલને જબરજસ્ત પ્રતિસાદ મળ્યો, બે દિવસ દરમિયાન યુએસએ તથા  
ભારતના વિવિધ શહેરોમાંથી ૩૭૮૦ વિઝિટરોએ મુલાકાત લીધી

સુરત: ધી સઘર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રી અને સઘર્ન ગુજરાત ચેમ્બર ટ્રેડ એન્ડ ઈન્ડસ્ટ્રી  
ડેવલપમેન્ટ સેન્ટર દ્વારા શુક્રવાર, તા. ૧૬ ડિસેમ્બર, ૨૦૨૨ ના રોજ પંડિત દિનદયાળ ઉપાધ્યાય ઈન્ડોર  
સ્ટેડિયમ, અઠવાલાઈન્સ, અઠવા, સુરત ખાતે 'સ્પાર્કલ ઈન્ટરનેશનલ જેમ્સ એન્ડ જ્વેલરી પ્રદર્શન- ૨૦૨૨'  
યોજાયું છે. જેને લોકોનો જબરજસ્ત પ્રતિસાદ મળી રહ્યો છે.

ચેમ્બર ઓફ કોમર્સના પ્રમુખ હિમાંશુ બોડાવાલાએ જણાવ્યું હતું કે, સ્પાર્કલ એકઝીબિશનને લોકોનો જબરજસ્ત  
પ્રતિસાદ મળી રહ્યો છે. ખાસ કરીને બિન નિવાસી ભારતીયો પણ સ્પાર્કલમાં આવીને આગામી લગ્ન પ્રસંગ માટે  
ખરીદી કરી રહ્યાં છે. આ ઉપરાંત ચેમ્બર દ્વારા ૫૦૦ જેટલા પરિવારને સ્પાર્કલમાં આમંત્રિત કર્યાં હતાં કે  
જેમના ત્યાં આગામી દિવસોમાં લગ્ન પ્રસંગ છે એવા ૧૬૨ જેટલા પરિવારોએ સ્પાર્કલની મુલાકાત લઈને  
જ્વેલરી ખરીદી હતી.

તદુપરાંત દેશના વિવિધ શહેરો જેવા કે હૈદરાબાદ, મુંબઈ, ન્યૂ દિલ્હી, વલસાડ, ગાંધીધામ, જામનગર, નવસારી, રાજકોટ, પુણે, જયપુર, વડોદરા અને બેંગલોરથી બે દિવસ દરમિયાન કુલ ૩૭૮૦ મુલાકાતીઓએ પ્રદર્શનની મુલાકાત લીધી હતી. આ ઉપરાંત યુએસએથી પણ મુલાકાતીઓએ સ્પાર્કલની મુલાકાત લઈ જવેલરી ખરીદી કરી હતી.

વધુમાં તેમણે જણાવ્યું હતું કે, રાજા મહારાજાના સમય દરમિયાન જે અસલ રજવાડી જવેલરી બનતી હતી એવી જ રજવાડી જવેલરી સ્પાર્કલમાં પ્રદર્શિત કરવામાં આવી છે.

જવેલર્સના જણાવ્યા મુજબ, એક એવું ફેમિલી છે જે સુરતના જવેલર્સ દ્વારા અપાતી ડિઝાઇન મુજબ અસલ રજવાડી જવેલરી બનાવે છે. આ જવેલરીમાં બર્મા રૂબી અને રીયલ ઝામ્બીયન એમરલ્ડનો ઉપયોગ કરવામાં આવે છે. આવી ઇન્ડિયન ઓરીજીન અસલ રજવાડી જવેલરી ભાગ્યે જ જોવા મળે છે, જે સ્પાર્કલમાં પ્રદર્શિત કરવામાં આવી છે.

સ્પાર્કલ પ્રદર્શનમાં કેટલાક જવેલર્સના ત્યાં રૂપિયા એક કરોડથી લઈને દોઢ કરોડ સુધીની અલૌકિક બ્રાઇડલ જવેલરી જોવા મળી રહી છે. જેમાં ખાસ કરીને નેકલેસ તથા અન્ય જવેલરીનો સમાવેશ થાય છે. જેણે પ્રદર્શનમાં આકર્ષણ જમાવ્યું છે અને મુલાકાતીઓનું ધ્યાન ખેંચ્યું છે.